

I

(Atti legiżlattivi)

DEĊIŻJONIJIET

DEĊIŻJONI TAL-KUNSILL 2014/161/UE

tal-11 ta' Marzu 2014

li temenda d-Deċiżjoni 2009/831/KE fir-rigward tal-perijodu ta' applikazzjoni tagħha

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 349 tiegħu,

Wara li kkunsidra l-proposta mill-Kummissjoni Ewropea,

Wara t-trasmissjoni tal-abbozz tal-att legiżlattiv lill-Parlament nazzjonali,

Wara li kkunsidra l-opinjoni tal-Parlament Ewropew ⁽¹⁾,

Filwaqt li jaġixxi skont procedura legiżlattiva speċjali,

Billi:

(1) Id-Deċiżjoni tal-Kunsill 2009/831/KE ⁽²⁾ awtorizzat lill-Portugall, sal-31 ta' Diċembru 2013, biex japplika rati mnaqqsa tat-taxxa tas-sisa fil-Madejra, bhala reġjun ultraperiferiku, fir-rigward ta' rum u likuri prodotti u kkonsmati lokalment u fl-Azores, bhala reġjun ultraperiferiku, fir-rigward ta' likuri u eaux-de-vie prodotti u kkonsmati lokalment. L-Artikolu 2 ta' dik id-Deċiżjoni illimita d-deroga msemmija hawn fuq għal prodotti speċifiċi. Bis-saħħa ta' dik id-Deċiżjoni, il-Portugall jista' japplika għal dawn il-prodotti, rata tad-dazju tas-sisa aktar baxxa mir-rata massima imposta fuq l-alkohol kif stipulata fl-Artikolu 3 tad-Direttiva 92/84/KEE ⁽³⁾, u aktar baxxa mir-rata minima tad-dazju tas-sisa fuq l-alkohol kif giet stipulata fid-Direttiva 92/84/KEE, iżda li mhijjex iktar minn 75 % aktar baxxa mir-rata tad-dazju tas-sisa normali nazzjonali fuq l-alkohol.

(2) L-applikazzjoni ta' rata tad-dazju tas-sisa iktar baxxa tistabbilixxi tassazzjoni differenzjata, li tibbenefika l-produzzjoni lokali ta' ċerti prodotti. Din tikkostitwixxi għajjnuna mill-Istat li tehtieg l-approvazzjoni tal-Kummissjoni.

(3) Il-Kummissjoni kkonfermat li t-tnaqqis fir-rata tad-dazju tas-sisa għandha tibqa' tkun awtorizzata biex tpatti għall-iżvantaġġ kompetittiv li qiegħed ihabbat wiċċu miegħu x-xorb alkoholiku ddistillat prodott fil-Madejra u fl-Azores bhala riżultat ta' spejjeż ta' produzzjoni u ta' kummerċjalizzazzjoni oghla, iġġenerati mis-sitwazzjoni soċjali u ekonomika strutturali speċifika ta' dawk iż-żewġ reġjuni ultraperiferiċi, li hija aggravata mir-restrizzjonijiet speċjali tagħhom, imsemmija fl-Artikolu 349 tat-Trattat dwar il-Funzjonament tal-Unjoni Ewropea (TFUE), u li diġà preċedentement iġġustifikaw id-deroga stipulata fid-Deċiżjoni 2009/831/KE.

(4) Peress li s-sitwazzjoni soċjali u ekonomika strutturali speċifika f'dawk iż-żewġ reġjuni ultraperiferiċi għadha tippersisti, jinhtieg li l-perijodu ta' applikazzjoni tad-Deċiżjoni 2009/831/KE jiġi estiż ulterjorment.

(5) Fit-28 ta' Ġunju 2013, il-Kummissjoni adottat il-Linji Gwida tagħha dwar l-għajjnuna reġjonali mill-Istat għall-perijodu 2014–20, li jstabbilixxu kif l-Istati Membri jistgħu jagħtu għajjnuna lill-kumpanniji sabiex jiġi appoġġat l-iżvilupp ta' reġjuni żvantaġġati fl-Ewropa bejn l-2014 u l-2020. Dawk il-Linji Gwida, li se jidhru fis-seħħ fl-1 ta' Lulju 2014, jiffurmaw parti minn strategija usa' biex jiġi mmodernizzat il-kontroll tal-għajjnuna mill-Istat, bil-għan li jitrawwem it-tkabbir fis-Suq Uniku billi jiġu nkoragġuti miżuri ta' għajjnuna aktar effettivi u l-infurzar tal-Kummissjoni jkun iffokat fuq il-każijiet li għandhom l-ikbar impatt fuq il-kompetizzjoni.

(6) Id-Deċiżjoni 2009/831/KE kienet applikabbli sal-31 ta' Diċembru 2013. Għalhekk, huwa xieraq li l-perijodu tal-applikazzjoni tad-Deċiżjoni 2009/831/KE jiġi estiż b'sitt xhur, biex b'hekk id-data tal-iskadenza tikkoinċidi mad-data tad-dhul fis-seħħ tal-Linji Gwida dwar l-għajjnuna reġjonali mill-Istat għall-2014–20.

⁽¹⁾ Opinjoni tal-Parlament Ewropew tas-26 ta' Frar 2014.

⁽²⁾ Deċiżjoni tal-Kunsill 2009/831/KE tal-10 ta' Novembru 2009 li tawtorizza lill-Portugall japplika rata mnaqqsa tat-taxxa tas-sisa fir-reġjun awtonomu tal-Madejra fuq rum u likuri prodotti u kkonsmati lokalment u fir-reġjun awtonomu tal-Azores fuq likuri u eaux-de-vie prodotti u kkonsmati lokalment (GU L 297, 13.11.2009, p. 9).

⁽³⁾ Direttiva tal-Kunsill 92/84/KEE tad-19 ta' Ottubru 1992 dwar l-approssimazzjoni tar-rati tat-taxxa tas-sisa fuq l-alkohol u x-xorb alkoholiku (GU L 316, 31.10.1992, p. 29).

(7) Madankollu, għandu jigi żgurat li l-Portugall jista' japplika minghajr kwalunkwe interruzzjoni t-tnaqqis ikkonċernat hekk kif tiskadi l-awtorizzazzjoni analoga mogħtija permezz tad-Deċiżjoni 2009/831/KE. Għaldaqstant, l-awtorizzazzjoni l-ġdida mitluba għandha tingħata b'effett mill-1 ta' Jannar 2014.

(8) Id-Deċiżjoni 2009/831/KE għandha għalhekk tigi emendata skont dan,

ADOTTA DIN ID-DEĊIŻJONI:

Artikolu 1

Fl-Artikolu 5 tad-Deċiżjoni 2009/831/KE, id-data "31 ta' Diċembru 2013" hija sostitwita bid-data "30 ta' Ġunju 2014".

Artikolu 2

Din id-Deċiżjoni għandha tidhol fis-seħħ fid-data tal-adozzjoni tagħha.

Hija għandha tapplika mill-1 ta' Jannar 2014.

Artikolu 3

Din id-Deċiżjoni hija indirizzata lir-Repubblika Portugiża.

Magħmul fi Brussell, il-11 ta' Marzu 2014.

Għall-Kunsill

Il-President

G. STOURNARAS